

"YAŞAT" Fondunun 2-ci intellektual marafonu keçirilib



Noyabrın 1-dən 3-dək "YAŞAT" Fondunun təşkilatçılığı ilə şəhidlərimizin övladları üçün 2-ci intellektual marafon keçirilib.

Azərbaycan Respublikasının Prezidenti yanında Vətən-

daşlara Xidmət və Sosial İnnovasiyalar üzrə Dövlət Agentliyinin İctimaiyyətlə əlaqələr şöbəsinə AZƏRTAC-a verilən məlumata görə, Vətən müharibəsində qazanılan Zəfərin beşinci ildönümü çərçivəsində

gerçəkləşən layihə 16-23 yaş aralığındakı 50-yə yaxın şəhid övladını əhatə edib.

Marafon BP-nin, Azercell Telekomun və Quba Palace Hotelin sponsorluğu ilə reallaşdırılıb.

Əsas məqsəd iştirakçıların asudə vaxtlarının səmərəli təşkili, onların intellektual inkişafı, yeni bilik və bacarıqlar əldə etmələrinə dəstək olub.

Marafon müddətində müxtəlif intellektual oyunlar, bilik yarışmaları, əyləncə saatları keçirilib.

Həmçinin qaliblər və bütün marafon iştirakçıları müxtəlif qiymətli hədiyyə, mükafatlarla təltif olunublar.

"YAŞAT" Fondu tərəfindən şəhidlərimizin övladları üçün ölkə daxilində və xaricində düşərgələr, təlim kursları və digər tədbirlər mütəmadi təşkil olunur.